



ॐ



వేదములు

విచారణ

వేదాలలో అప్పరస - గంధర్వులు



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుంక మహర్షి



గురు నారద మహర్షి



గురు వాశీకీ మహర్షి



గురు శిక్షప్తి

శంకరాచార్య మధ్యమాం



గురు దత్తాత్రేయ



గురు బాలాజీ



గురు గోతమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి పేమన

అస్మదాచార్య పర్యంతం



గురు త్రైలింగ స్వామి



గురు లాహిరి మహాకవి



గురు రామకృష్ణ పరమహంస, అమృత చంద్రదేవి



గురు వివేకానంద



గురు సాయి బాబా



గురు అరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మృణాలస్వామి



గురు విద్యాప్రకాశానందగిరి



గురు చంద్రశేఖర పరమాచార్య

వందే గురుపరంపరాం..



నన్ను “నేను” తెలుసుకోవటానికి

నన్ను “నేను” మార్చుకోవటానికి

నన్ను “నేను” చేరుకోవటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120033065

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***


భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc x


← → ↻ ↗

www.new.dli.ernet.in



Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, EARNET and MCIT for the Govt. of India and 21 major participating centres.



Home | Vision | Mission | Goals | Benefits | Content Selection | Current Status | People | Funding | Copyright Policy | FAQ | RFP

Books Journals

Newspapers

Palm-Leaves (Manuscripts)

Title

Author

Year to

Subject Any Subject ▾

Language

Scanning Centre Any Centre

Clear Search

Presentations and Report

[Statistics Report](#)

[Status Report](#)


[Feedback](#) | [Suggestions](#) |

[Problems](#) | [Missing links or](#)

[Books](#)

Click [here](#) for PDF collection

DLI MIRROR at IUCAA Data Center PUNE



For the first time in history, the Digital Library of India is digitizing all the significant works of Mankind.

Click [Here](#) to know More about DLI ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది ఐలిప్పులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖

మూలం: శ్రీ రామకృష్ణ ప్రభ - ఫిబ్రవరి 2014





వేదాలలో అప్పరస - గంధర్వులు

పురాణాలలో గంధర్వులు - అప్పరసల కథలున్నాయి. ఈకథలలో దేవలోకంనుండి భూలోకం వరకు వ్యాపించియున్న వారి ఆకర్షణతో కూడిన లీలలు- క్రీడల వర్ణనలు, అద్భుత కార్యాలు చేయటంలో వారికిగల శక్తి మున్నగు వాని చిత్రీకరణ మనకు కనబడుతుంది. భోగాలపై ఆసక్తిగల స్త్రీ, పురుషులు వీనిని చదివి చలించి చపలచిత్తంతో ఊహలోకంలో విహరిస్తూనే ఉంటారు. లేదా మన ప్రాచీన ఋషులు, దేవతల చరిత్ర ఇలా ఉంటే మానవులమైన మన మాటేమిటి? అని తలంచి వారిని అసహ్యించుకుంటారు.

పురాణాలలో గంధర్వలోకమనే దొకటుంటుంది. అందులో ఒక నగరం ఉంటుంది. దానిలో కొందరు స్వర్గంలో ఉంటారు. స్వర్గానికి అధిపతి-ఇంద్రుడు. ఇతడు దేవతలకు రాజు. ఇంద్రుని సభలో ఈ సౌందర్యవంతులైన అప్పరసలు ఎల్లప్పుడు గంధర్వులతో కలిసి నృత్యంచేస్తూ పాడుతూ, దేవతలను వ్యామోహంలో పడవేసి వారిని సంతోషపెడుతుంటారు. తమ సుందర రూపంతో కూడిన హావభావాలతో ఋషుల తపస్సును భంగం చేస్తూంటారు. ఈ అప్పరసలు స్వర్గంలోని గంధర్వపత్నులు. స్వర్గస్థులైన పుణ్యాత్ముల మనస్సును ఈ అప్పరసలు తమ సహచర్యంతో రంజింపజేస్తూంటారని చెప్పే మన పురాణగాథలను నేటికిని మన సమాజంలోనే ప్రజలు నమ్ముచున్నారు. మధ్యకాలంలోని శాస్త్రజ్ఞులైన కొందరు ఆచార్యులు తమ భాష్యాలద్వారా శాస్త్రాలలో ఆధారాలను చూపి ఈ నమ్మకాలను ఇంకా దృఢంగా చేశారు. అథర్వవేదంలోని 4వ కాండంలోని ఒక మంత్రం ఇలా ఉంది-

మం: జాయా ఇద్వో అప్పరసో గంధర్వాః పతయో యూయమ్ ।
అప ధావతామర్త్యా మర్త్యాన్ మా సచధ్వమ్ ॥

(అథర్వ 4-37-12)

సాయణాచార్యులు తన వేద భాష్యంలో ఈ వేదమంత్రానికి సాధారణ అర్థాన్ని వ్రాస్తూ-

గంధర్వాః= ఓ గంధర్వులారా! అప్పరసః= ఈ అప్పరసలు, వః=మీకు, జాయాఇత్= అనుభవించుటకు యోగ్యులైన స్త్రీలు- పత్నులే, యూయమ్ పతయః = మీరు వారి పతులు, (అందువలన అంతా కలసి) అమర్త్యాః= మరణంలేని దేవ జాతికి చెందిన మీరు, అపధావత= ఆ అప్పరసల వైపుకు పరుగెత్తండి, మర్త్యాన్= మరణించునట్టి భిన్నజాతి మానవులను, మా సచధ్వమ్= మీరు కలువ వద్దు. (మీలో వారిని తీసుకోవద్దు). మరొక వేదమంత్రంలోకూడా ఈ అప్పరసలు గంధర్వపత్నులని ఉంది. వీరు దేవలోకంలో నివసించేవారి మనస్సులను ఆకర్షిస్తుంటారని, భూలోకంలోని మానవులను తమ మాయావీరూపంతో భయపెడుతుంటారని ఈ మధ్యకాల భాష్యకారులు వ్రాశారు. ఆ వేదమంత్రం ఇలా ఉంది-

మం: యాః క్లందాస్తమిషీచయో అక్షకామా మనోముహః ।

తాభ్యో గంధర్వ పత్నీభ్యో అప్పరాభ్యో అకరం నమః ॥

(అథర్వ వేదం 2-2-5)

యాః=ఎవరైతే, క్లందాః=(క్లందయిత్రోమనుష్యాన్ ఆవిశ్య రోదయిత్ర్యః) స్వర్గలోకంనుండి దిగివచ్చి భూలోకంలో నివసించేవారు అనగా మనుష్యులపై పూని వారిని ఏడ్పించేవారు. తమిషీచయః= అత్యంత బలశాలినేగాక, అక్షకామాః= (అక్షాణి ఇంద్రియాణి తాని నాశయితుం కామాః) పూనినవారి ఇంద్రియాలను, వారి పనిచేసేశక్తిని నాశనము చేయగోరువారు, మనోముహః= మనస్సును మోహింపజేసి ఉన్మాదమును కలిగించునట్టి గంధర్వపత్నులైన - అప్పరసలకు, తేభ్యో అకరం నమః= (అట్టి వారికి) నా నమస్కారము. అని అర్థము వ్రాశారు.

అంతేగాక ఈ సూక్తంయొక్క వినియోగమునంతటికిని

సాయణాచార్యులు నక్షత్రకల్ప- శాంతికల్ప మున్నగు నిరాధార గ్రంథాలను ఆధారంగా చూపిస్తూ ఏదైనా గ్రహం (శిరస్సును) ఆవహిస్తే, అకస్మాత్తుగా ఎచ్చటైనా నెయ్యి, మాంసం, తేనె, ధూళి మున్నగు వాని భయంకర, అద్భుత వర్షం కురుస్తుంటే, మర్కటం (కోతి) శ్వాపద (పులి) గోమాయువు (నక్క), కప్ప మున్నగు నానా రూపాలు ధరించినట్టి యక్ష గంధర్వాదులతో కలయిక జరిగితే గంధర్వులు - రాక్షసులు- అప్పరసలు- భూతగ్రహాలు మున్నగువాని శాంతి కొరకు చతుష్పథ - నాల్గు రోడ్ల కూడలిలో ఈ మంత్రాలతో హవనం చేయాలి అని వ్రాశారు. ఇందువలన జరిగిన దుష్పరిణామమేమంటే విదేశాలకు చెందిన విద్వాంసులు తమ దేశాలలో నెలకొన్న అజ్ఞానాంధకారం, అభివృద్ధి చెందక పోవుటవంటి లోపాలను కప్పిపుచ్చుకొనుటకు మంచి అవకాశం లభించింది. వారెంతో ఉత్సాహంగా భారతదేశంలోని స్థితికూడా తమ దేశంలోవలెనే ఉండేదని చెప్పసాగారు. భారతదేశంలో నివసించే ప్రజలుకూడా భూత, ప్రేత, పిశాచాలు, గారడీ విద్యను నమ్ముచుండేవారన్నారు. పాశ్చాత్య విద్వాంసుడైన యం.వింటర్ నిట్జ్ ఈ విషయాన్ని ఒకచోట ఇలా వ్రాశాడు. “ఇతర జాతుల వలెనే భారతదేశంలోకూడా మగ ఆడ రాక్షసులు రాత్రులందు పురుషులు- స్త్రీలపై ఆవరింతురు (పూనుదురు). ప్రాచీన భారతీయులు వీరిని అప్పరసలు- గంధర్వులని నమ్ముచున్నారు. జర్మనీలోని సాధారణ ప్రజలు నమ్మే భూతాలు, మరుగుజ్జువారితో ఈ గంధర్వ అప్పరసలు సమానం అనే విషయం ఆశ్చర్యాన్ని కలిగిస్తుంది.”

ఈ విషయం వేదంలో చూస్తే గంధర్వులు - అప్పరసలు అనే పేరుగల శరీర ధారులైన స్త్రీ-పురుషులు వేరుగా ఒక లోకంలో నివసించే పతి-పత్నులు ఎవరూ లేరని స్పష్టమౌతుంది. ఇవి గుణ వాచకాలగుటచేత ఏ స్త్రీయైనా అప్పరసయని అట్లే ఏ పురుషుడైనా గంధర్వుడని పేర్లు కలిగి యుండవచ్చును. ఇంతేగాక స్పృష్టిలోగల సూర్యుడు- చంద్రుడు వంటి గొప్ప-గొప్ప కాంతివంతమైన పదార్థాలుకూడా గంధర్వులుగాను

వాటిలోగల వివిధ శక్తులు అప్పరసలుగా పిలువబడతాయి. వైదిక వివాహ సంస్కారంలో రాష్ట్ర భృద్ హోమం జరుగుతుంది. దీనిలో యజుర్వేదంలోని 18వ అధ్యాయంలోని కొన్ని మంత్రాలు వినియోగింపబడ్డాయి. ఈ ప్రకరణం అగ్ని- సూర్య- చంద్రాదులను గంధర్వులని పేరుపెట్టి మరీ చెపుతున్నది. ఓషధులు, మరీచులు (సూర్యకిరణాలు) నక్షత్రాదులు ఆ గంధర్వుల అప్పరసలు (పత్నులు). దీనిని గూర్చి విశేషంగా ముందు చెబుతాను. ఇచ్చట గంధర్వ- అప్పరస శబ్దాలకు యౌగిక అర్థాలతో నిర్వచనం చెప్పినట్లయితే విషయమంతా స్పష్టంగా అర్థమౌతుంది. ముందుగా గంధర్వ శబ్దం తీసుకుందాం. 'గవి గన్ ధృశ్నోవః' అనే ఉణాది సూత్రంతో- 'గో' శబ్దం ఉపపదంలో ఉండగా 'ధృ' ధాతువునకు 'వ' ప్రత్యయం వస్తుంది. తదుపరి 'గో' శబ్దమునకు 'గన్' ఆదేశమౌతుంది.

“గాం ధరతి ధారయతి వా యః స గంధర్వః!” అనగా గోవును ధారణ చేయువాడు గంధర్వుడు. గో శబ్దానికి నిఘంటువులో సూర్యరశ్మి, వాణి, పృథివి మరియు స్తుతి చేయువాడు మున్నగు నామములున్నాయి. ఈ విధంగా ఎలాంటి విశేష ప్రయాసలేకుండా 'గో' అనగా రశ్మిని ధరించే సూర్యుడు గాని లేక చంద్రుడుగాని గంధర్వుడని పిలువబడును. ఇదే విధంగా 'గో' అనగా వేద లక్షణయైన వాక్కు, వేద రూపియైన వాణిని ధరించేవాడు- గంధర్వుడు- పరమాత్ముడు- ఆ వేదవాణిని అధ్యయన- ప్రవచనాలద్వారా తన జీవితంలో ధరించే బ్రాహ్మణుడు కూడా గంధర్వు డనబడతాడు. 'గో' శబ్దానికి పృథివి యనే అర్థాన్ని గ్రహించినట్లైతే పృథివిని ధరించేవాడు అంటే భూమిపై నివసించే ప్రాణులను తన భుజబలంతో రక్షించేవాడు- క్షత్రియుడు కూడా గంధర్వు డనబడతాడు. 'గో' శబ్దానికి పశువు, ఆవు లేక ఎద్దు అనే అర్థాన్ని గ్రహిస్తే వానిని ధరించేవాడు అనగా వాని ద్వారా దేశంలో సుఖ- సంపదలను పెంపొందించువాడు- వైశ్యుడు కూడా గంధర్వుడనబడతాడు. అంతేకాదు 'గమ్' ధాతువునకు 'గతి' అనే-

అర్థం కూడా ఉంది. దీనితో ఉత్పన్నమైన ఈ 'గో' శబ్దం 'గాం' అనగా గతిని ధరించే, నిరంతరం సేవ చేయుటలో నిమగ్నమై సమాజంలో ఒక భాగమైన శూద్రుడు కూడా ఈ గంధర్వ శబ్దంతో పిలువబడతాడు. 'స్తుతి' అర్థంకల 'గా' ధాతువుతో 'గో' శబ్దం సిద్ధిస్తుంది. 'గాం' అనగా స్తుతిని ధరించేవారు అనగా స్తుతించుటలో ప్రవీణులు- గానవిద్యా విశారదులైన గాయకులనుకూడా గంధర్వులని పిలుచుట సముచితంగా ఉంటుంది. ఇట్లు ఒకే శబ్దానికి అనేక అర్థాలున్నందున ప్రసంగాన్ని బట్టి ఆయా స్థానాలలో ఆయా విశేషార్థాలు గ్రహించాలి. ఉదాహరణకు : ఇంతకుముందు చెప్పిన "యాక్లిందా.... నమః" అనే వేద మంత్రంలోని ప్రసంగాన్నిబట్టి గంధర్వ శబ్దం పరమాత్మకు వర్తిస్తుంది. ఆ సూక్తంలోని మొదటి మంత్రం ఇలా ఉంది.

మం: దివ్యో గంధర్వో భువనస్య యస్మితి రేక ఏవ నమస్యో విక్షీడ్యః।
తం త్వా యౌమి బ్రహ్మణా దివ్యదేవ నమస్తే అస్తు దివి తే సధస్తమ్॥
(అథర్వ వేదం 2-2-1)

అర్థం: యః=అతడు, దివ్యః= అద్భుతమైన గుణకర్మ స్వభావాలుకల, గంధర్వః= పరమేశ్వరుడు, భువనస్య పతిః= ఈ ప్రపంచానికి యజమాని, విక్షు= ప్రజలందరిలో, ఏకఏవ నమస్యః= నమస్కరించుటకు యోగ్యుడైన ఒకే ఒకడు, ఈడ్యః= స్తుతించ తగినవాడు, తం త్వా= అట్టి నిన్ను, దివ్యదేవ= ఓ పరమేశ్వరా! నేను, బ్రహ్మణా యౌమి= నీ సత్యజ్ఞానమైన వేదం ద్వారా పొందుదును (మోక్షమును పొందుతాను). తే నమః అస్తు = నీకు నా నమస్కారము, దివి= ప్రతివ్యవహారంలో, తే=నీకు, సధస్తమ్= నా జీవితంలో సమాన స్థానముండుగాక! అనగా నేనుచేసే ప్రతి పనిలో నీ వెల్లప్పుడు నాతో ఉండు. ఈ ఆధ్యాత్మికపరమైన అర్థమే సుందరంగా ఉంది కదూ! ఇదే గంధర్వ శబ్దాన్ని బ్రాహ్మణాది నాలుగు వర్ణాల వారికి అన్వయిస్తే అది ఆధిభౌతికార్థ మౌతుంది. సాయాణాచార్యులు ఈ మంత్రంలోని గంధర్వ శబ్దానికి సూర్యుడనే అర్థాన్ని గ్రహించి ఎంతో సుందరమైన ఆధిదైవికార్థాన్ని చేశారు. కానీ తరువాతి మంత్రాలలో అసంగతము- పరస్పర సంబంధంలేని-

హాస్యాస్పదం- విపరీతం- అబద్ధమైన అర్థాలను చేయసాగారు. కారణమేమిటో ఆయన బుద్ధి అలా ఎందుకు మారిందో ఆయనకే తెలియాలి. వాస్తవానికి ఇచ్చట ఈ ఒక్క-మంత్రమేకాక పూర్తి సూక్తమునకు వివిధ ప్రక్రియలలో చాలా సుందరమైన అర్థాలు చెప్పవచ్చును.

ఇప్పుడు 'అప్పరస' శబ్దమును గూర్చి తెలుసుకుందాం. గంధర్వ శబ్దంతో కలిపి చెప్పిన "అప్పరస" శబ్దానికి కేవలం గంధర్వ పత్నులనే అర్థమేగాక, గంధర్వులలోని శక్తికికూడా పేరు. ఈ శక్తిద్వారానే గంధర్వులు తెలియబడతారు. 'అప్పరస' శబ్దం 'అప్' మరియు 'సర్' అను రెండు శబ్దాలు కలిస్తే ఏర్పడుతుంది. "సర్ తే రప్పుర్వాదసిః" అనే ఉణాది (4-237) సూత్రంతో 'అప్' పూర్వమున గల 'స్' ధాతువునకు 'అసి' ప్రత్యయం కలిపితే సకారాంత 'అప్పరస్' శబ్దం తయారౌతుంది. ఈ శబ్దం వేదంలో ఆకారాంత 'అప్పరా' అని సకారాంత 'అప్పరస్' అని రెండురకాలుగా ఉంది. ఈ రెండూ నిత్య బహువచనంలో ఉండే స్త్రీలింగ శబ్దాలు. వైదిక శబ్దకోష నిఘంటువులో 'అప్' లేక 'ఆపః' అనే శబ్దం జలం, అంతరిక్షం, కర్మ, పద నామాలలో ఉంది. ఇదికాక ఆప్స్=వ్యాప్తి; ఆప్స్=లంభనే అను ధాతువులతో తయారైన ఈ 'ఆపః' శబ్దం వ్యాపించే గుణం గల ప్రాణాది పదార్థాలన్నింటికీ వర్తిస్తుంది. అందువలన "అప్పు=జలేషు, ప్రాణేషు, కర్మసు అంతరిక్షే వా సరతీతి అప్పరాః" అనగా నీటిలో, ప్రాణాలలో, కర్మలలో లేక అంతరిక్షంలో వ్యాపించేది మరియు ప్రాణాది పదార్థాలలో ప్రవేశించే క్రియాగుణంగల పదార్థాలన్నింటినీ అప్పరస శబ్దంతో పిలువవచ్చును. ఈ ఆపః శబ్దానికి 'నీరు' అనే తొక్కికార్దం తీసుకొని పాశ్చాత్య విద్యాంసుడు (యం.వింటర్ నిట్జ్ అప్పరస శబ్దానికి జలపక్షి అని అర్థం చేసి, జర్మనీ దేశంలోని జలపక్షులతో భారతదేశంలోని అప్పరసలను పోల్చాడు. ఇది వైదిక శబ్దాలకు సరియైన అర్థం తెలియక పోవుటవలన చేసిన పరిహాసాస్పదమైన అర్థం. నీటిలో ప్రవహించే గుణంగల విద్యుత్తును వేదం అప్పరస అనే పేరుతో చెప్పుతుంది. వేదాలు మొదలు పురాణాల వరకేగాక నవీన

సంస్కృత కవులు రచించిన సాహిత్యంలో కూడా ఈ ఊర్వశీ-అప్పరసలను గూర్చి ఎన్నో అశ్లేల కథలు వ్రాశారు. వానిని ఎరుగని వారు లేరు. వేదంలో 'ఊర్వశీ' శబ్దానికర్థం (ఉరు= మహదంతరిక్షమ్, అశ్నుతే= వ్యాప్నోతి అంటే) అంతటా విస్తరించి యుండి అంతరిక్షంలో వ్యాపించే విద్యుత్తని అర్థం. ఇది నీటిలో ప్రవహిస్తూ విద్యుత్ రూపంలో ప్రకటమవుతుంది. కనుక 'అప్పరస' అనే పేరుతో పిలువబడుతుంది. ఆపః= అంతరిక్షంలో ప్రవహించే (వీచే) వాయువునుకూడా 'అప్పరస' అనే పేరుతో పిలువవచ్చును. ఋగ్వేదంలోని (7-33-12) మంత్రానికి మహర్షి దయానంద సరస్వతి భాష్యం వ్రాస్తూ "అంతరిక్ష చరాద్వాయోః" అని వాయువనే అర్థం చెప్పారు. ఇదే విధంగా= అప్పు= ప్రాణేశు అనగా ప్రాణములలో చలనం కలిగించే ప్రాణప్రదాత-ప్రాణాలకు ప్రాణం పరమేశ్వరుడు. ఆయన అనంతశక్తిని కూడా 'అప్పరస' అనవచ్చును.

ఆపః శబ్దాన్ని కర్మ వాచకంగా చెప్పినప్పుడు బ్రాహ్మణుడు చేసే వేదాధ్యయనం- ప్రవచనం వంటి కర్మలలో ఆయనకు గల "అప్పు కర్మసు సరణమ్" ప్రవృత్తి బ్రాహ్మణుని అప్పరసలు. ప్రజలను పరిపాలించుట, భూమండలాన్ని రక్షించుటవంటి క్షత్రియుని కర్మలలో ప్రవృత్తి కలిగి ఆ పనులలో శ్రమించుటే క్షత్రియుని అప్పరసలు. అంతేగాని మధ్యకాలంలోని రాజుల వలె రాజప్రాసాదాలలోని అంతఃపురాలలో రాజులభోగాలకు ఉపయోగపడే రమణులు, అప్పరసలుగా పిలువబడే స్త్రీలు కాదు! ఇదే విధంగా వైశ్య, శూద్ర వర్ణాల వారికి కూడా వేదాది శాస్త్రాలు ఆదేశించే కర్మలు, నిర్దేశించే నియమాలు, పాటించే గుణాలు వారి అప్పరసలు. ఈ విధంగా అప్పరసలు లేని గంధర్వులు పూర్ణులుకారు. అందువలన ప్రతి గంధర్వుడు అనగా బ్రాహ్మణ క్షత్రియ వైశ్య శూద్రులు (అప్పరాపతి) అప్పరసకు పతి, అంటే శాస్త్రం తనకు ఆదేశించిన కర్మలకు యజమాని (స్వామి) కావాలి. అప్పుడే ఏ సమాజమైనా, దేశమైనా ప్రగతి మార్గంలో ముందుకు సాగిపోతుంది.

“యో వై ప్రజాయతే స రాష్ట్రం భవతి అ రాష్ట్రం వై స భవతి
యో న ప్రజాయతే” (శతపథ బ్రాహ్మణం 9-4-1-5)

ఉత్పన్నమయ్యే దానిని, ఉత్పత్తి చేసే సామర్థ్యం కల దానిని అనగా
క్రొత్త క్రొత్త రచనాత్మక కార్యక్రమాలతో పరిపూర్ణమైన దానినే
దేశమంటారు. సని దొంగలు, సోమరులు, చేతులు కట్టుకొని
కూర్చుండేవారుండేది దేశం (రాష్ట్రం)కాదు. అది భాష్ట్రం=మండే
పొయ్యి ఔతుంది. శతపథ బ్రాహ్మణంలోని ఈ ప్రకరణంలోనే
యజుర్వేదంలోని “తస్మై స్వాహా వాట్ తాభ్యః స్వాహా” (యజుర్వేదం
18-38 నుండి 43) మంత్రాలకు శతపథ బ్రాహ్మణ వ్యాఖ్యాత
గంధర్వునకు ఏకవచన ప్రయోగం అప్పరసకు బహువచనంలోనూ
ప్రయోగాన్ని చూచి ఒక్కొక్క పురుషునకు చాలామంది పత్నులున్నారని
వ్రాసారు. అదిలా ఉంది-

“పుంసే పూర్వస్య జహోతి.... ఏకస్మా ఇవ పుంసే జహోతి
బహ్వభ్య ఇవ స్త్రీభ్య స్తస్మాదప్యేకైకస్య పుంసో బహ్వో
జాయా భవతి” (శత. బ్రా 9-4-1-5)

బ్రాహ్మణ గ్రంథాలలోకూడా ఇలాంటి మాటలా? అని
చదివినవారికి ఆశ్చర్యం కలుగుతుంది. అందుకే మహర్షి దయానంద
సరస్వతి మాటిమాటికి- ‘నేను వేదాలనే స్వతః ప్రమాణంగా
అంగీకరిస్తాను. వేదాలకు బ్రహ్మది మహర్షులు రచించిన/ ప్రవచించిన
వ్యాఖ్యానాలైన బ్రాహ్మణాది గ్రంథాలను పరతః ప్రమాణంగా స్వీకరిస్తాను.
అంటే అవి వేదానుకూలమైతేనే ప్రమాణంగా స్వీకరిస్తాను. లేనిచో
అంగీకరించనని అనేకసార్లు గంటాపథంగా చెప్పుట, అనేకచోట్ల
వ్రాయుట జరిగింది.

ఈ ‘అప్పరస’ శబ్దానికి మరొకరకమైన నిర్వచనం కూడా నిరుక్తాది
శాస్త్రాలలో ఉంది. నిఘంటువులోని రూపనామాలలోగల అప్పరస
శబ్దంతో మత్స్యర్థంకు సంబంధించిన ‘ప్రశంసా’ అర్థంలో ‘ర’ ప్రత్యయం,
‘టాప్’ ప్రత్యయాలు చేర్చగా ఆకారంత ‘అప్పరా’ శబ్దం

తయారౌతుంది. దాని అర్థం-

“ప్రశస్తం అప్సః రూపం అస్యా అస్యాం వా అస్తీతి అప్సరా” అంటే (ప్రశంసనీయ) అందరూ పొగిడే రూపంగల స్త్రీ లేదా- ‘అప్స’ ఉపపదంగా ఉన్నప్పుడు ‘ఆదాన’ మరియు ‘దాన’ అర్థాలుగల ‘రా’ ధాతువునకు బహుళంగా ‘క’ ప్రత్యయం, ‘టాప్’ ప్రత్యయాలు చేర్చగాకూడా అప్సరా శబ్దం తయారౌతుంది. దీనికి యాస్క మహర్షి చెప్పిన అర్థం- “అప్సః= రూపమ్ తదనయా అత్తమితి వా, తదస్య దత్తమితి వా” అంటే రూపమును పొందిన వారు లేదా ఉపహార రూపంలో రూపమివ్వబడిన స్త్రీ. శతపథ బ్రాహ్మణంకూడా గంధతో గంధర్వుని, రూపంతో అప్సరసను కలిపింది. అదిలా ఉంది-

“గంధేన చ వై రూపేణ చ గంధర్వాప్సర స శ్చరంతి”

(శత. బ్రా. 9-4-1-4)

ఈ రూపమనే వ్యుత్పత్తులను ఆధారంగా చేసుకునే జనులు ‘అప్సరస’ శబ్దానికి సౌందర్యంతోకూడిన, తౌకికంగాని, రూపవతియైన (దేవతా) స్త్రీ అనే కేవల ఆధిభౌతిక అర్థం తీసుకున్నారు. వాస్తవానికి “గంధర్వ స్వాప్సరా పతే” (అథర్వవేదం 4-37-7)

వేద మంత్రాలలో అప్సరస పతిగా చెప్పిన గంధర్వునకు అప్సరస పతి అనే అర్థం ఈ విధంగా జోడింపబడుతుంది. అప్సరాపతి అనగా రూపమునకు స్వామి గంధర్వుడు. ఏ రూపంతో గంధర్వుడుగా పిలువబడుతాడో ఆ రూపమున కతడు స్వామి రక్షకుడు. అందువలన అతడు అప్సరాపతి అనబడతాడు. ప్రతి వ్యక్తి తన రూపానికి స్వామి ఔతాడు. ఒక వస్తువును తెలుసుకోవాలంటే రూపం ఆధారం. ప్రపంచంలోని పదార్థాలన్నింటికీ వేర్వేరు రూపాలున్నందుననే అవి కనబడుతున్నాయి. అలాగే గంధర్వులకు కూడా రూపముంటేనే తెలుస్తారు. గుణాలను బట్టి గంధర్వ శబ్దానికి అనేకార్థాలు పైన చెప్పాం. ఆ గుణాలను తెలియజేసే అనేక కార్యకలాపాలే వాస్తవానికి వారి రూపాలు.

అంటే అవే వారి అప్పరసలు. ఆ అప్పరసలకు వారు పతులు- స్వాములు. మొదట వేదమంత్రంలో చెప్పిన- “జాయా ఇద్వో అప్పరసః” అనే వాక్యంలో అప్పరసలను ‘జాయా’ అంటే గంధర్వులకు పతులని చెప్పుచున్నది. వాస్తవమునకు ఈ గంధర్వులు ఏరూపంలో ఉత్పన్నమౌతారో - ప్రకటమౌతారో ఆరూపమే ఆగంధర్వులకు ‘జాయా’. ఎలా అంటే- పరమేశ్వరుడు గంధర్వుడు. కనబడే ఈ జగత్తంతా ఆయనయొక్క జాయ అనబడే అప్పరసలు. ఇవెన్నో విభిన్న రూపాలలో ఉన్నాయి. ఒకచోట అవి వ్యాపించియున్న సూర్యకిరణాలలో ఉంటే మరొక చోట నీటి రూపంలో ఉన్నాయి. ఒకచోట భూమిపై రకరకాల ఓషధులు, లతలు, పొదలు, పూవులలో వికసిస్తుంటే మరొకచోట పెద్ద పెద్ద విశాలమైన పర్వతాలు, సముద్రాల రూపంలో ప్రతిబింబిస్తున్నాయి. సూర్యుడైనా, చంద్రుడైనా, విద్యుత్తైనా అగ్నియైనా అన్నీ భగవంతుని ప్రకాశంతోనే ప్రకాశిస్తున్నాయి. ఆయన రూపంలోనే ప్రకటమౌతున్నాయి. ఈ రూపాలే గంధర్వ పరమేశ్వరుని ‘జాయా’ ఏలయన ఆయన ఈ రూపాలలో (“జనీ=పాదుర్భావే”) ప్రకటమౌతున్నాడు. ఇవే ఆయన అప్పరసలు.

యజుర్వేదంలోని 18వ అధ్యాయంలో చెప్పిన గంధర్వులు- అప్పరసలు అనే శబ్దాలకు వాటి యోగి కార్యాలను తీసుకుంటేనే సంబంధం కలుస్తుంది. ఆ మంత్రాలు యిలా చెపుతున్నాయి. అగ్ని గంధర్వుడు పృథివిని ధరిస్తున్నాడు. వాని అప్పరసలు అనగా ఏ రూపాలలో అగ్ని ప్రవహిస్తున్నదో అవి ‘ముద్’ అనే పేరుగల ఓషధులు. ఎందుకంటే అవి అందరికీ మోదంతి= ఆనందాన్నిస్తాయి. సూర్యుడు గంధర్వుడు. అతని అప్పరసలు “ఆయువనే” పేరుగల మరీచీ= కిరణాలు. ఎందుకంటే అవి “ఆ సమంతాద్యువంతి = సంయోజకా వియోజకాశ్చ భవంతి” అంటే అన్ని వైపులనుండి సంయోగ వియోగాలుచేసేవి. చంద్రుడుకూడా గంధర్వుడు. దాని అప్పరసలు ‘గోక్షుగి’ అనే పేరుగల నక్షత్రాలు. అవి “భాం కుర్వంతి ఇతి

భేకురయః” అనగా ప్రకాశాన్నిచ్చేవి. వాయువు గంధర్వుడు. ‘క్షిర్’ అనే పేరుగల ఆపః= జలం లేక ప్రాణం వాని అప్పరసలు. అవి బలపరాక్రమాలనిస్తాయి. యజ్ఞం గంధర్వుడు. ‘స్తావా’ అనే పేరుగల దక్షిణ దానికి అప్పరసలు. “దక్షిణాభిర్ద్రియజ్ఞః స్తూయతే అథోయో వై కశ్చన దక్షిణాం దదాతి స్తూయత ఏవ సః” (శత. బ్రా. 9-4-1-11) అంటే దక్షిణతో. యజ్ఞం యొక్క స్తుతి జరుగుతుంది. ప్రశంసించబడుతుంది. మనస్సు గంధర్వుడు. ‘ఇష్టి’ అనే పేరుగల ఋక్ మరియు సామము దాని అప్పరసలు. ఎందుకంటే ఋక్, సామ మంత్రాలతోనే అన్ని ఇష్టిలు (ఆ+ఇష్టి=ఐష్టి) విద్వాంసుల సత్కారం, సత్సంగం, విద్యాదుల దానం జరుగుతుంది. ఇచ్చట సాయణాచార్యులు కృష్ణయజుర్వేదానికి చెందిన తైత్తిరీయ సంహితా 3-4-7లో ఈ ప్రంసంగంపై వ్యాఖ్యానిస్తూ అగ్ని మున్నగు పేర్లుగల గంధర్వ పురుషులకు ఓషధి మున్నగు నామములుగల అప్పరసలు, అంటే వారి ప్రేయ భార్యలు కలరన్నారు. ఇలా భౌతిక వ్యక్తులపరంగా అర్థంచెప్పిన వీరు ఇంతకంటే విశేషంగా ఆలోచించలేకపోయారు. ఈ వేద మంత్రాలకు ఆధిదైవికార్థాలు కూడా ఉండవచ్చుననే భావన ఆయన సామాన్యబుద్ధికి తట్టని విషయం!

ఇదే విధంగా యజుర్వేదంలోని 15వ అధ్యాయంలో రెండు-రెండు చొప్పున జంటలుగా అప్పరసల పేర్లు లెఖింపబడ్డాయి. ప్రకరణానుసారం ఇవి దిశ, ఉప దిశలకు పేర్లు. “అప్పు అంతరిక్షే సరతః ఇతి అప్పరసౌ” అంటే ఇవి అంతరిక్షంలో ప్రసరిస్తున్నాయి కనుక అప్పరసలని పేరు.

పుంజిక స్థలా చ క్రతు స్థలా చాప్పరసౌ-15. అంటే పుంజిక స్థలా మరియు క్రతు స్థలాలు అప్పరసలు, మేనకాచ సహజన్యా చాప్పర సౌ-16. మేనక మరియు సహజన్యాలు రెండూ అప్పరసలు. ఇదే విధంగా ప్రంథోచంతీ చానుంథోచంతి చాప్పరసౌ-17. విశ్వచీ చ ఘృతాచీ చాప్పర సౌ-18. ఉర్వశీచ పూర్వ చిత్తిశ్చాప్పరసౌ-19. అంటే ప్రంథోచంతీ అను లోచంతీ మున్నగు అప్పరసలు రెండు-రెండు

జతలుగా ఉన్నాయి. ఉవ్వుటుడు, మహీధరులవంటి భాష్యకారులుకూడా యిచ్చట “పుంజికష్టలా క్రతుష్టలా చేత్యపు రసౌ దిగుపది గ్రూపే” అంటే పుంజికష్టలా మరియు క్రతుష్టలా మున్నగు అప్పరసలు దిశలు-ఉప దిశలకు పేర్లు అని వ్రాశారు. కానీ తరువాత పుంజికష్టలా మున్నగు శబ్దాలను వివరిస్తూ వారు తమ అభిప్రాయంపై స్థిరంగా ఉండలేక అసంబద్ధంగా మాట్లాడసాగారు. వారికి అప్పరసలు సుందరీమణులుగా కనుపించసాగారు. ఉదాహరణకు : ప్రంలోచంతీ అనుంలోచంతీ శబ్దాలకు వారు అర్థాలు వ్రాస్తూ- “ప్రంలోచంతి నరం ప్రత్యాత్మానం దర్శయతీతి ప్రంలోచంతీ” అను వారం వారం మ్లోచంతీ త్యను మ్లోచంతీ” అంటే పురుషుని ఎదుట తన సౌందర్యమును ప్రదర్శించుకొనే అప్పరసలు ప్రంలోచంతీ అప్పరసలు. పదే పదే (మాటి-మాటికి) అలా చేసేవారు అనుంలోచంతి అప్పరసలు అన్నారు. ఉర్వశీ అనే పేరు ఎలాగూ నిందావాచకమే. దాని జోడియైన పూర్వచిత్తి శబ్దానికి చేసిన వ్యాఖ్యలోకూడా వారిలా వ్రాశారు-

“రూపాతిశయాత్ పూర్వమేవ పుంసాం చిత్త ముపైతీతి పూర్వ చిత్తిః” తన సుందర రూపంతో ఎటువంటి హావ భావాలను ప్రదర్శించకుండా ముందుగానే పురుషుల మనస్సును దోచుకునేది పూర్వచిత్తియనే పేరుగల అప్పరస. ఇదే విధంగా మేనక మరియు సహజన్యల విషయంలో కూడా వారిలా వ్రాశారు-

“మానయంతి ఏనాం మేనకా.

జనైః సర్వైః సహస్థితా సహజన్యా సర్వసాధారణా.” అంటే తనను ఎక్కువగా గౌరవించునట్లు చేసుకొనునది మేనక. అందరితో కలిసి కూర్చునేది సర్వసాధారణా సహజన్యా అనే పేరుగల అప్పరస. ఇలా వీరు చేసిన వేద భాష్యం పూర్తిగా అనేక అసభ్యకర, ఏవగింపు కలిగించే లీలలతో నిండియున్నది. వాటిని గూర్చి చర్చించక పోవటమే మంచిది!

నిరుక్తం వ్యాకరణాల ఆధారంగా అప్పరస శబ్దానికి అనేకార్థాలు చేయవచ్చును. కానీ ఒకచోట మహర్షి దయానంద సరస్వతి ‘అప్పరస

శబ్దానికి చేసిన అర్థాన్ని పరిశీలించాలి. పాణిని మునికృత ఉణాదికోశంలోని సూత్రాలకు వ్యాఖ్యానంచేస్తూ 4-137 సూత్రంలో ఆయన యిలా వ్రాశారు-

“నస్సాని భక్షయన్తి రక్షాం కుర్వన్తి త్యప్పరసః”

“భక్షించకుండా ఎవరిని రక్షిస్తారో వారిని అప్పరసలందురు”

వహ్! ఎంత చక్కని మాట. అప్పరస అనే పేరు వినబడితేచాలు. అదేదో పురుషులు అనుభవించే సుందరమైన స్త్రీగా ఊహించుకొని ఆ ఊహ లోకంలో మునిగియుండే పురుషులుగల నేటి సమాజంలో స్త్రీకెంతో ఉన్నత స్థానమిచ్చి సమాజానికొక క్రొత్త బాధ్యతను గుర్తుచేసి స్త్రీ భోగించుటకు కాదు, సమాజానికొక వెలకట్టలేని నిధియని, అందువలన ఆమెను రక్షించుట అవసరమని చెప్పుట నిజంగా మహర్షియొక్క గొప్ప దూర (దివ్య) దృష్టికి నిదర్శనం. నిరుక్తకారుడైన యాస్కమహర్షి కూడా యిచ్చట భక్షించుటకు కాదు. దర్శించుటకు అని చెప్పి ఈ అర్థాన్నే చెప్పారు. కాని మహర్షి దయానంద సరస్వతియొక్క సూక్ష్మ దృష్టికి ఒకవస్తువును దర్శించుట లేక ప్రదర్శించుట అనగా ఆ వస్తువును అనుభవించుట లేక భోగించుట కాహ్వానించుటయే ఔతుంది. అటువంటి అర్థాలు చేయుటవలన సమాజ ఉద్ధరణ ఎన్నటికీ సంభవం కాదు. అందుకే ఇలాంటి ప్రసంగాలలో ఎంతో జాగ్రత్తగా వ్యవహరిస్తూ మహర్షి దయానంద సరస్వతి ప్రజల మనస్సు, బుద్ధులను ప్రక్షాళనం చేస్తూ పోయేవారు. మనకిలాంటి అధ్యయనం, మననం చేసే దృష్టికోణాన్ని ప్రసాదించిన ఆ మహనీయునకు నిజంగా మనందరి పైనా ఎంతో దయ. తత్ఫలితంగానే గంధర్వ- అప్పరసలు వంటి వైదిక శబ్దాలకు చేసిన అశ్లేల అర్థాల బురదనుండి మనం బయపడి నిర్మలమైన వేదార్థాలను తెలుసుకునే ప్రయత్నం చేయగలుగు చున్నాము.